



Indian Trust for Rural Heritage and Development

ITRHD YOUTH PROGRAMME

Tree Plantation Initiative

Van Mahotsav 2021

Azamgarh U.P

Celebrating Van Mahotsav - ITRHD's Youth Division conducted the tree plantation drive "Ek Ghar - Ek Ped" in three villages of Azamgarh, U.P – Hariharpur, Mubarakpur, and Nizamabad from 5th to 9th July 2021. With large community involvement ITRHD planted 1000 saplings to spread awareness of forest conservation and environmental preservation.

















Tuesday, July 13, 2021

Today's Paper

आई० टी० आर० एच० डी० संस्था ने की पौधारोपण महाभियान की शुरुआत।

By Vipin AzamgarhTue, 6 Jul 2021



आज़मगढ़।

आई० टी० आर० एच० डी० संस्थान के युवा क्लब डिवीजन की अगुवाई में पर्यावरण की सुरक्षा के लिए शुरू किए गए अभियान के तहत पौधारोपण किया गया। आई० टी० आर० एच० डी० प्रबंधक श्री अरविंद यादव ने कहा की आज पर्यावरण की सुरक्षा करना सबसे बड़ी जरूरत है। बड़ी संख्या में पौधारोपण कर हम सब इसमें योगदान दे सकते हैं। इस अभियान के तहत मुबारकपुर आज़मगढ़ इलाके में बड़ी संख्या में पौधारोपण किया गया। इस अभियान के तहत मुबारकपुर में 300 नए पौधे लगाए गए हैं। इनमें कई किस्मों के पौधे शामिल हैं। इन पौधों के बड़े होने तक उनकी सुरक्षा के लिए ट्री गार्ड भी लगाए गए है। पहले दिन 150 पौधे लगाए गए, दूसरे दिन 150 पौधों की शुरुआत इफ्तिखार अहमद जी ने किया। अरविंद जी ने बताया कि मुबारकपुर में मौजूदा समय में केवल 6.5 प्रतिशत जगह पर ही पौधे लगे हुए हैं। जबकी जरूरत 33 प्रतिशत जगह पर पौधे लगाने की है। योजना के तहत अमलतास, कुरिशिया, जसरोपा, कोशिया, सुखचैन, आम, तुन, मनु सहित कई और किस्मों के पौधे लगाए गए। इनमें दवाइयों वाले जो प्रजातियां बिल्कुल खत्म हो चुकी या जिनकी संख्या बहुत कम है, वह पौधे लगाए गए। इस अवसर पर प्रबंधक अरविंद यादव, इफ्तिखार अहमद, दीपक, सर्वेश कुमार, युवा क्लब के सदस्य भी मौजूद रहे।

Share this story



Tuesday, July 13, 2021

Today's Paper

युवाओं ने शुरू की हरियाली बढ़ाने के लिए वृक्षारोपण अभियान की शुरुआत।

By Vipin AzamgarhMon, 5 Jul 2021



आज़मगढ़।

भारतीय ग्रामीण विरासत एवं विकास संस्थान की ओर से वर्ष 2021 में आज़मगढ़ के तीन गांव में वृक्षारोपण अभियान (एक घर-एक पेड़) शुरुआत के साथ आज़मगढ़ के निर्धारित तीन गांव में पौधे लगाए गए। ITRHD प्रबंधक श्री अरविंद यादव के नेतृत्व में पौधारोपण अभियान चलाया गया। इनमें हरिहरपुर, निजामाबाद और मुबारकपुर में पौधे लगाए गए। ITRHD प्रबंधक श्री अरविंद यादव ने गांव के हर परिवार की तरफ से पूरे गांव में 1000 पौधे लगाए। इनमें 500 से अधिक फलदार पौधे लगाए, जिसकी सुरक्षा ग्रामीण निवासी स्वयं करेंगे। टीम ने आम, छितवन, कटहल, अमरूद, बरगद, पाकड़ व पीपल आदि के पौधे लगाए। उन्होंने कहा कि ITRHD इन तीनों गांव में 5 जुलाई से 11 जुलाई तक 1 मेगा वृक्षारोपण अभियान वन महोत्सव भी आयोजित करेगी। इस प्लांटेशन ड्राइव में आज़मगढ़ का वन विभाग व पदाधिकारी सहयोगी रूप से शामिल होंगे। इस दौरान श्री अरविंद यादव ने कहा की पर्यावरण संरक्षण के लिए प्रत्येक व्यक्ति को पौधारोपण करने की जरूरत है, जो हमारे पर्यावरण को संतुलित रखते हैं। सभी नागरिकों को पौधारोपण कर उसकी सुरक्षा में सहयोग करना चाहिए। नागरिकों को धरती पर हरियाली लाने के लिए जागरूक किया गया। नागरिकों ने पौधारोपण व उसकी सुरक्षा का संकल्प भी लिया। उन्होंने कहा कि यदि पौधे लगाएंगे तो पर्यावरण भी बचा रहेगा। उन्होंने खासकर युवाओं से आह्वान किया है, कि अपने क्षेत्र में पौधे जरूर लगाएं। इसमें मुख्य भूमिका दीपक कश्यप और अरविंद यादव की रही।

Share this story





आई० टी० आर० एच० डी० ने (एक घर- एक पेड़)से वृक्षारोपण अभियान की शुरुआत की।

By Vipin AzamgarhWed, 7 Jul 2021



आजमगढ़।

आई० टी० आर० एच० डी० ने (एक घर- एक पेड़) के अभियान में निजामाबाद आजमगढ़ में पौधारोपण अभियान शुरू हुआ। जहां 500 से अधिक पौधे रोपे गए। जब पौधे लगाने का काम शुरू हुआ तो ग्रामीण निवासी भी पीछे नहीं रहे सभी के हाथ इसे पूरा करने में लग गए। इससे अभियान को और गति मिल गई। इस अवसर पर आई० टी० आर० एच० डी० संस्था के प्रबंधक अरविंद यादव जी ने कहा कि आई० टी० आर० एच० डी० का यह अभियान बहुत ही लाभदायक और प्रेरणादायक है। आई० टी० आर० एच० डी० की मंसा पौधारोपण को जन आंदोलन बनाने की है। जिससे अभियान में जितने ज्यादा से ज्यादा पौधे लग सकेंगे और हमारी आने वाली पीढ़ी के लिए लाभदायक होंगे। वृक्षों का बहुत महत्व है, पौधों को संरक्षित करने के लिए उसके आस-पास उगे खरपतवार को दूर किया जाएगा, मिट्टी डाली जाएगी, पशुओं से सुरक्षा के लिए बाड़ बनाए जाएंगे। इस तरह पूरे गांव को हरा- भरा करने की कोशिश होगी। पौधारोपण को लेकर ग्रामीणों में उत्साह इस कदर थी कि उन्होंने पौधों के संरक्षण के लिए आस-पास विशेष व्यवस्था भी की। जिससे पौधों को कोई हानि न पहुंचे। गांव में गुलर के पौधे भी रोपित किए गए हैं, जो छोटे पक्षियों के भोजन के लिए उपयोगी हैं। इस प्रकार यहां पर प्रयास किया गया है कि ऑक्सीजन देने वाले पौधे हो साथ ही इस क्षेत्र से छोटे पक्षियों को भोजन भी मिल सके। यहां पर हम लोगों ने अमरूद, आम, गुलर, जामुन इत्यादि प्रजातियों के विविधता पूर्ण पौधे लगाए हैं। इस दौरान आई० टी० आर० एच० डी० प्रबंधक अरविंद यादव जी, दीपक प्रजापति, रामनवमी प्रजापति, राम जतन प्रजापति आदि उपस्थित रहे। इसमें मुख्य भूमिका दीपक कश्यप व अरविंद यादव की रही।

Share this story

